



МАКЕДОНСКИ ЈАЗИК И ЛИТЕРАТУРА

Време за решавање: 240 минути

јуни 2016 година

УПАТСТВО ЗА КАНДИДАТОТ

Внимателно прочитај го упатството. Не испуштај ништо.

Залепи ја шифрата на означеното место на тестот („Шифра на кандидатот“).

Не врти страници и не почнувај со решавање на задачите сè додека не ти каже надгледувачот. Тестот содржи задачи.

На задачите се одговара на еден од следните начини:

- со заокружување на буквата пред точниот одговор;
- со дополнување;
- со подвлекување делови во приложените текстови (зборови, група зборови, реченици, пасуси).

Задачите се одговараат прво во тестот. Откако ќе завршиш со одговарањето на прашањата во тестот, **одговорите на задачите пренеси ги на листот за одговори**, според Упатството за пополнување дадено во него.

Внимавај на јазикот и на правописот во одговорите. **Пишувај читливо**. Нечитливите одговори и нејасните поправки се вреднуваат со нула (0) поени.

И во тестот и во листот за одговори пишувај исклучиво со пенкало кое пишува сино и со кирилско ракописно писмо. Одговорите на задачите напишани со молив се вреднуваат со нула (0) поени.

Препишувањето е најстрого забрането. Сите идентични или слични текстови, како и текстовите испишани со различни ракописи се вреднуваат со нула (0) поени.

Покрај секоја задача е даден бројот на поените за точниот одговор.

За делот Пишување предвидено е да напишеш еден текст на тема по твој избор. Тестаторот ќе ти даде дополнителен лист на кој се напишани предложените теми и упатствата на задачата според кои треба да пишуваш.

Ти посакуваме многу успех!

1 Прочитај го внимателно извадокот од делото *Тартиф* од Молиер и одговори на поставените прашања.

ОРГОН

Не шура, ви кажувам вам
не знаете кого навредивте в час.

КЛЕАНТ

Да, вистина, не го ни познавам јас,
ама да се знае за човекот дали...

ОРГОН

Оној што го знае – нема што да жали
и занесот негов се разлива в шир.
Да, човек е Тартиф, каков што го нема,
си го следи патот со спокој и мир
и го смета светот за времен и тема.
Јас повтор се раѓам штом него го слушам,
од порок ја чисти тој мојата душа.
И жена ми, брат ми да умрат, ил синот-
ко ништо да било, скоро ќе ми мине
толку што ја спаси тој мојата душа!

КЛЕАНТ

За чувственост таква нигде не сум слушал!

ОРГОН

Да го гледа некој со моите очи –
и тој би го сакал до умор без почин.
По црквата везден тој доаѓа смерно,
на колена паѓа и се моли верно
и сите кон него свртуваат очи:
се моли тој страшно со љубов и почит.
Кон земјата ладна ведне бледен лик,
ја бакнува страшно неа секој миг,
а кога си тргне, ме чека со жар
и светена вода разделува дар.
Нам слугата негов ни кажа на сите
Иако в тешка беда ги живеел дните,
го дарував тогаш – тој со чест и жар
одбиваше смерно и милост и дар:
„О, многу е тоа! Да, тројно е пак,
не заслужив од вас ниту поглед благ!“
Кога гледам после – дарот што го зеде
на просјаци веднаш го подели редум
на господов знак го прибрав веднаш дома
и потече тогаш кај нас живот скромн.
Тој бдее над честа, и божја и своја,
се грижи ко ангел за жената моја,
ми кажува кој маж ја погледнал со страст
и ревнува појќе од двајцата нас.



А како се суди, да го чујте вие,
во прашинка мала – мисли грев се крие
и дотаму стигна, пред некое време
му натежна, вели, грев ко тешко бreme
зошто в црква убил една болва пак.

КЛЕАНТ

Полудевте, доста! О, мој зету драг!
Или вие мене ме сметате луд?
Кој приказки такви би сакал да слуша?

ОРГОН

Да, вашиот говор ми личи на блуд,
во неверства скита и вашата душа.
Зар досега еднаш сум ви рекол јас –
со маки ве чекаат вас.

КЛЕАНТ

Така мислат такви со вашиот ум
и сакаат човек слеп да е, ко нив.
Ако имаш очи – те сметаат крив,
и ако не врвиш по нивниот друм –
те сметаат веднаш за паганин див.
Мислете ме таков, нејкам ни да знам,
но што в душа имам – знае господ сам.
На вашите лаги не станувам роб,
на јунакот што се прикажува лажно:
Не стануваш јунак со зборови смели –
зборот не е ништо, треба храбри дела.
Ни верник ти не си – со молитви врели,
треба да си искрен и со душа бела.
Но дали е можно да различиш лесно
лицемер од верник што живее чесно?
Можете ли за нив да зборите едно,
да не гледаш што е лице, а што маска,
што е стварност жива, што вештина бедна?
Зар мешате изглед со суштина гола,
и човек со сенка да е едно исто?
Ил лажното злато се цени ко чисто?
Кај луѓето денес искреноста гине:
мислат тесни меѓу разумот ни дал –
па секој се стреми брзо да ги мине,
најсветото нешто го фрламе в кал
од преголем размав, преголема страст.
Помнете го ова што го реков јас.

<p>(1.1) Според извадокот, каков е односот на Оргон кон религиозноста на Тартиф?</p> <p>_____</p>	<p>1 поен</p> <p><input type="text"/> <input type="text"/></p> <p>1 2</p>
<p>(1.2) Која карактериска на книжевниот правец, на кој припаѓа ова дело, Молиер ја претставува преку ликот на Клеант?</p> <p>_____</p>	<p>1 поен</p> <p><input type="text"/> <input type="text"/></p> <p>1 2</p>
<p>(1.3) Во делото Молиер го критикува _____ на свештенството (црквата) во француското општество.</p>	<p>1 поен</p> <p><input type="text"/> <input type="text"/></p> <p>1 2</p>
<p>(1.4) Во рамките на дејството се разоткрива „вистинското лице“ на Тартиф. Тоа се остварува во сцената во која тој покажува заљубеност кон:</p> <p>_____</p>	<p>1 поен</p> <p><input type="text"/> <input type="text"/></p> <p>1 2</p>
<p>(1.5) На кој драмски вид припаѓа делото „Тартиф“?</p> <p>_____</p>	<p>1 поен</p> <p><input type="text"/> <input type="text"/></p> <p>1 2</p>
<p>(1.6) Во чиј дом се одигрува дејството во драмата?</p> <p>_____</p>	<p>1 поен</p> <p><input type="text"/> <input type="text"/></p> <p>1 2</p>
<p>(1.7) Кој лик на крај од делото ќе биде уапсен од чиновникот на кралот?</p> <p>_____</p>	<p>1 поен</p> <p><input type="text"/> <input type="text"/></p> <p>1 2</p>
<p>(1.8) На кој период од историјата на литературата припаѓа делото „Тартиф“?</p> <p>_____</p>	<p>1 поен</p> <p><input type="text"/> <input type="text"/></p> <p>1 2</p>

2 Внимателно прочитај ги извадоците од *Панонските легенди* и одговори на поставените прашања.

1.

Кога беше тој во Венеција, се собраа против него епископи, попови, црнорисци, како врани на сокол, и ја подигнаа тријазичната ерес зборувајќи:

„Човече, кажи ни како си им ги создал на Словените книгите и ги учиш од нив, што досега никој не измислил, ниту апостолите, ниту римскиот папа, ниту Григориј Богослов, ниту Ероним, ниту Августин. А ние знаеме само три јазика на кои е достоинство во книгите да се слави Бог - еврејски, елински и латински.“

Филозофот им одговори: „Не врне ли дожд од Бога еднакво за сите? А сонцето не грее ли исто така за сите? Зарем не дишеме воздух сите еднакво? Па, тогаш како не се срамите да признаете само три јазика, а за сите други народи сакате да бидат слепи и глуви?“

2.

„Ако се молам на туѓ јазик, духот мој се моли, а умот мој не дава плод. Тогаш што е? Ќе се молам со духот, а ќе се молам и со умот; пеам со духот, пеам и со умот. Ако благословуваш со духот, како тој што стои на местото на неразумниот ќе рече амин на твојата молитва кога не разбира што зборуваш? Имено, ти добро славиш, но друг не се изградува. Му благодарам на мојот Бог, подобро од сите вас ги познавам јазиците. Но, во црква сакам пет збора да кажам од својот ум, за и други да поучам, одошто илјада зборови на разни јазици. Браќа не бидете деца во умот, но во злото бидете деца, а со разумот бидете совршени. Во законот, како што знаете, пишува: со други јазици и со други усни ќе му говорам на овој народ, и ни така нема да ме послуша - кажува Господ. Затоа јазиците не се за верните, туку за неверните, а пророштвото не е за неверните, туку за верните.“

(2.1) За автор на „Панонските легенди“ се смета:

1 поен

1	2
---	---

(2.2) На кој средновековен жанр му припаѓа делото „Панонските легенди“?

1 поен

1	2
---	---

(2.3) Луѓето кои се залагале за проповед само на еврејски, елински и латински јазик се нарекувале:

1 поен

1	2
---	---

(2.4) Во првиот извадок, книгите за кои се говори се потребни за ширење на:

1 поен

1	2
---	---

(2.5) Која стилската фигура ја употребил Кирил Филозоф во следниве искази: „Не врне ли дожд од Бога еднакво за сите? А сонцето не грее ли исто така за сите? Зарем не дишеме воздух сите еднакво? Па, тогаш како не се срамите да признаете само три јазика, а за сите други народи сакате да бидат слепи и глуви?“

1 поен

1	2
---	---

(2.6) Кирил Филозоф во вториот извадок, смета дека народот вистински може да ја разбере верата, ако таа се проповеда на

1 поен

_____ јазик.

1	2
---	---

(2.7) Кирил Филозоф учествувал во три мисии, а тоа се:

1 поен

1	2
---	---

(2.8) Како се нарекува писмото кое го создал Кирил?

1 поен

1	2
---	---

3 Внимателно прочитај го извадокот од романот *Црно семе* од Ташко Георгиевски и одговори на поставените барања.

1.

(...) Секој камен го вртеше во рацете и му пронаоѓаше место и за да личи и цврсто да стои. Веруваше дека се работи со душа, меѓутоа, кога почна да работи на црквата сфати дека во ништо до сега не ја внел и својата душа. Пред да го завршат разговорот за црквата, Христос сето ова му го призна на Доне, па заврши:

„Да ја внесеш својата душа во она што го правиш е голема работа.“

„Тука ни душата ни работата не чинат ни пет пари!“ рече Доне. Христос не се ложи, продолжи да го убедува:

„Види... секоја вечер кога се враќам, носам некоја надеж, нова надеж...во градиве...“

Тој навистина целосно беше предаден на црквата, не оти во себе носеше поголема љубов за богородица и господ, оти тие и во него живееја како ситни парички, ама сепак, кога ќе се вселат толку свети луѓе на кои страдањето им било патот до светлината, на овој остров работите не ќе останат исти. Често пати јавнат на некоја греда чинеше замисли се, па другите го задеваа, му се потсмеваа, му викаа:

„Еј Сагламис, не работи толку сагламно, не заборава дека тука душите ќе ни ги мачат.“
(стр. 68)

2.

(...) Поручникот Маки не ги пушти право во шаторите, ги тераше да маршираат со стиснати тупаници, ама онака, со палците надвор, чиниш на сиот свет му покажуваа шипинка.

Од тој ден почнаа да се случуваат некои чудни работи. Или сите веќе попустија, се заматуваа па работите ги гледаа наопаку, или сите нешта наопаку беа поставени. Многумина попустија, потпишаа. Грчето Нико го смекнаа, зад сидот во падината како што се омекнува лошо дрво кога ќе се стави во зовриена вода-и потпиша, ама откако потпиша не го пуштија, не го вратија назад во единицата, го задржаа тука, само што му дадоа оружје и срам. Христос го жалеше, му зборуваше на Доне дека верувал оти ќе издржи:

„Му светкаше нешто во очињата“, ама-и тој сакаше да праша што ќе се случи со нив, уште во што ќе ги пикнат за да ги принудат? Не го додаде и тоа свое сомневање. Знаеше дека Доне ќе го поизгледа и ќе се насмее, зошто ќе му рече, како што секогаш му вели:

„Ај потпиши дека си коњ кога не си коњ?“

Христос со зграпчени прсти го стисна за рамениците, му се внесе во очите, како да бара сочувство:

„Страв ми е Доне, разбираш?“

„А што ако разберам? Јас сакам да завардам само малку душа!“ и продолжи да мисли на Христос и тој во себе пронајде страв, ама страв дека ќе го скршат човекот Христос, ќе направат парчиња. (стр.52)

3.

(...) Имаше еден стап што најсилно и најзлобно се истураше врз неговата снага. Сигурно е од оној војник што си го голеше газот. Најмногу по главата. И се храбреше. Издржи Доне, не писнувај, да се знае дека си ендопин, да се знае дека си од Саракиново каде што не успеаја да се населат Мацири, ќе ти ја направат русници главата, ама издржи. И ќе му дојде Ангелина да го спасува. Исплива од темницата и онака убава каква што си беше, срамежливо застана пред него. И повеќе не ги чувствувааше стаповите.

Го истуркаа пред вратата, всушност го фрлија, го фрлија на сувата и тврда земја, ама со него беше Ангелина и ништо не почувствува. Лазеше до шаторот и одвреме-навреме се свртуваше да види дали зад него чекори Ангелина. (стр.24/25)

„Црно семе“ - Мисла 1985 г.

(3.1) Во вториот извадок, Доне не наоѓа излез, а стравот го поврзува со:

(заокружи ја буквата пред точниот одговор)

- A. надежта.
- B. судбината.
- V. лагата.
- Г. возбудата.

1 поен

(3.2) Во третиот извадок, како и во останатиот дел од романот, Доне ги оживува визиите за својата убава Ангелина затоа што во неа гледал:

(заокружи ја буквата пред точниот одговор)

- A. неостварена љубов.
- B. проклетство.
- V. одбрана и надеж.
- Г. соборец.

1 поен

(3.3) Во вториот извадок е прикажана дилемата на затворениците на островот дали да го потпишат документот или не. Затворениците ги принудуваат да потпишат дека:

(заокружи ја буквата пред точниот одговор)

- A. се војници на Грција.
- B. се припадници на Комунистичката партија.
- V. се Македонци.
- Г. се лојални поданици на кралот на Грција.

1 поен

(3.4) Според Доне, најголемите страдања човекот не ги доживува кога злосторниците го измачуваат неговото тело туку кога:

(заокружи ја буквата пред точниот одговор)

- A. е на смртна постела.
- B. се предава себе си и народот.
- V. ја губи љубовта.
- Г. заминува од родителскиот дом.

1 поен

(3.5) Христос градењето на црквата го доживува како можност да:

(заокружи ја буквата пред точниот одговор)

- A. го привлече вниманието на затворениците.
- B. го издржи притисокот на затворските власти.
- V. ја прикаже својата верба во љубов.
- Г. изгради објект за сите затвореници.

1 поен

(3.6) Писателот Ташко Георгиевски во романот Црно семе раскажува користејќи постапки на:

(заокружи ја буквата пред точниот одговор)

- A. реализам
- B. романтизам
- V. дадаизам
- Г. експресионизам

1 поен

<p>4 Како се нарекува научната дисциплина што се занимава со проучување на периодите во развојот на литературата? (заокружи ја буквата пред точниот одговор)</p> <p>A. Теорија на литературата. B. Книжевна критика. B. Теорија на културата. Г. Историја на литературата.</p>	<p>1 поен</p>
<p>5 Дело во кое нараторот раскажува за животот на една личност се нарекува: (заокружи ја буквата пред точниот одговор)</p> <p>A. биографија. B. полемика. B. патопис. Г. фељтон.</p>	<p>1 поен</p>
<p>6 Делото „Божествена комедија“ припаѓа на литературата создавана во епохата на: (заокружи ја буквата пред точниот одговор)</p> <p>A. романтизмот. B. реализмот. B. хуманизмот и ренесансата. Г. класицизмот.</p>	<p>1 поен</p>
<p>7 Главен претставник на реализмот во француската литература е: (заокружи ја буквата пред точниот одговор)</p> <p>A. Оноре де Балзак. B. Жан Б. Молиер. B. Жан Расин. Г. Андре Бретон.</p>	<p>1 поен</p>
<p>8 Песните во кои се опишува природата и нејзините убавини според мотивот се: (заокружи ја буквата пред точниот одговор)</p> <p>A. социјални. B. патриотски. B. пејзажни. Г. рефлексивни.</p>	<p>1 поен</p>
<p>9 Кој од претставниците на старогрчката книжевност е творец на комедии? (заокружи ја буквата пред точниот одговор)</p> <p>A. Есхил. B. Аристофан. B. Хомер. Г. Аристотел.</p>	<p>1 поен</p>

<p>10 Со кое писмо се пишуваани најстарите ракописи во Преславската книжевна школа? (заокружи ја буквата пред точниот одговор)</p> <p>A. Кирилицата. B. Глаголицата. B. Латиницата. Г. Глаголица и латиница.</p>	<p>1 поен</p>
<p>11 Каков вид зависносложена реченица е следнава: <i>Паричникот го ставив во џебот додека те чекав пред влезот.</i>? (заокружи ја буквата пред точниот одговор)</p> <p>A. Составна. B. Начинска. B. Исказна. Г. Временска.</p>	<p>1 поен</p>
<p>12 Кој од следниве зборови НЕ е напишан правилно? (заокружи ја буквата пред точниот одговор)</p> <p>A. Бесмртен. B. Бесмислен. B. Бесовесен. Г. Бескуќен.</p>	<p>1 поен</p>
<p>13 Именките: <u>мебел</u>, <u>стока</u>, <u>население</u>, секогаш се во единска форма бидејќи се: (заокружи ја буквата пред точниот одговор)</p> <p>A. лични именки. B. материјални именки. B. збирни именки. Г. апстрактни именки.</p>	<p>1 поен</p>
<p>14 Со бројот <u>десетина</u> се означува: (заокружи ја буквата пред точниот одговор)</p> <p>A. точна бројност. B. приближна бројност. B. неопределена бројност. Г. збирна бројност.</p>	<p>1 поен</p>
<p>15 Како се пишува називот за жителка на државата Полска? (заокружи ја буквата пред точниот одговор)</p> <p>A. Полјачка. B. Полјакиња. B. Пољакина. Г. Пољачка.</p>	<p>1 поен</p>

16 Која од наведените именки е во машки род (м.р.)?

(заокружи ја буквата пред точниот одговор)

- A. Индивидуа.
- B. Владика.
- B. Персона.
- Г. Младост.

1 поен

17 Определи го модалниот збор меѓу наведените зборови во реченицата:

Гоце навистина ќе дојде на првиот час.

(заокружи ја буквата пред точниот одговор)

- A. Гоце.
- B. Навистина.
- B. Прв.
- Г. Час.

1 поен

18 Глаголскиот прилог се образува од несвршени глаголи со додавање на наставката:

1 поен

1	2
---	---

19 Кој македонски преродбеник, автор на поемата „Сердарот“, го создал т.н. словенско есперанто?

1 поен

1	2
---	---

20 Препиши го зборот кој има функција на подмет во реченицата:

Годинава, ние ќе одиме на екскурзија во Италија.

1 поен

1	2
---	---

21 Во кое време е глаголот во реченицата:

Бебето мирно спиеше во своето креветче.?

1 поен

1	2
---	---

22 Запиши ги сонантите што ги содржи зборот формулар.

1 поен

1	2
---	---

<p>23 Каков вид прилог според значењето е употребен во реченицата: <i>Луција, ќе те чекам овде.?</i></p> <p>_____</p>	<p>1 поен</p> <div style="display: flex; justify-content: space-around;"> <div style="border: 1px solid black; width: 30px; height: 30px; display: flex; align-items: center; justify-content: center;">1</div> <div style="border: 1px solid black; width: 30px; height: 30px; display: flex; align-items: center; justify-content: center;">2</div> </div>
<p>24 Во кој глас од зборот <u>вкупно</u> отсуствува едначењето по звучност?</p> <p>_____</p>	<p>1 поен</p> <div style="display: flex; justify-content: space-around;"> <div style="border: 1px solid black; width: 30px; height: 30px; display: flex; align-items: center; justify-content: center;">1</div> <div style="border: 1px solid black; width: 30px; height: 30px; display: flex; align-items: center; justify-content: center;">2</div> </div>
<p>25 Одговори на која глаголска група, според основниот вокал, припаѓа глаголот што е употребен во реченицата: <i>Три дена на раце те носевме збрана.</i></p> <p>_____</p>	<p>1 поен</p> <div style="display: flex; justify-content: space-around;"> <div style="border: 1px solid black; width: 30px; height: 30px; display: flex; align-items: center; justify-content: center;">1</div> <div style="border: 1px solid black; width: 30px; height: 30px; display: flex; align-items: center; justify-content: center;">2</div> </div>
<p>26 Напиши ги кратенките на зборовите <u>број</u> и <u>улица</u>.</p> <p>_____</p>	<p>1 поен</p> <div style="display: flex; justify-content: space-around;"> <div style="border: 1px solid black; width: 30px; height: 30px; display: flex; align-items: center; justify-content: center;">1</div> <div style="border: 1px solid black; width: 30px; height: 30px; display: flex; align-items: center; justify-content: center;">2</div> </div>
<p>27 Одговори на кој јазичен стил му припаѓа следниов краток текст: <i>„Секој ученик е должен да ги почитува правилата на однесување што важат во училиштето. - За време на часовите е задолжително носењето на униформа.“</i></p> <p>_____</p>	<p>1 поен</p> <div style="display: flex; justify-content: space-around;"> <div style="border: 1px solid black; width: 30px; height: 30px; display: flex; align-items: center; justify-content: center;">1</div> <div style="border: 1px solid black; width: 30px; height: 30px; display: flex; align-items: center; justify-content: center;">2</div> </div>
<p>28 На кој јазик Јоаким Крчовски и Кирил Пејчиновиќ ги напишале и ги отпечатиле првите книги?</p> <p>_____</p>	<p>1 поен</p> <div style="display: flex; justify-content: space-around;"> <div style="border: 1px solid black; width: 30px; height: 30px; display: flex; align-items: center; justify-content: center;">1</div> <div style="border: 1px solid black; width: 30px; height: 30px; display: flex; align-items: center; justify-content: center;">2</div> </div>
<p>29 Какви вид именки се именките <u>шеќер</u>, <u>сол</u>, <u>масло</u>?</p> <p>_____</p>	<p>1 поен</p> <div style="display: flex; justify-content: space-around;"> <div style="border: 1px solid black; width: 30px; height: 30px; display: flex; align-items: center; justify-content: center;">1</div> <div style="border: 1px solid black; width: 30px; height: 30px; display: flex; align-items: center; justify-content: center;">2</div> </div>
<p>30 Според синтаксичките дефиниции со глаголот во реченицата се искажува:</p> <p>_____</p>	<p>1 поен</p> <div style="display: flex; justify-content: space-around;"> <div style="border: 1px solid black; width: 30px; height: 30px; display: flex; align-items: center; justify-content: center;">1</div> <div style="border: 1px solid black; width: 30px; height: 30px; display: flex; align-items: center; justify-content: center;">2</div> </div>

ИНТЕРЕСНИ ТАЈНИ НА МОДНАТА ИНДУСТРИЈА

Модната индустрија крие многу тајни кои се непознати за повеќето од нас. Ви претставуваме десет интересни факти кои ќе ве остават изненадени.

Модерните жени не можат да си го замислат животот без накит. Но мажите се тие кои почнале да ги носат овие модни додатоци со цел да го истакнат својот социјален статус.

Сите имаме копчиња на ракавите на своите јакни, но ретко кој знае дека оваа идеја потекнува од големиот император Наполеон Бонапарта. Тој им наредил на неговите кројачи да почнат да шијат копчиња на ракавите со цел неговите војници да не можат со нив да си ги бришат носевите.

Во 18-тиот век мажите и жените ја фиксирале својата фризура со голема количина крем за коса направена од говедска маст и потоа покриена со прав од пченично или оризово брашно. Бидејќи капењето се сметало за опасно, а фризури биле премногу масивни за да се мијат, паразитите биле редовни „станари“ во косата на луѓето.

Детската мода во денешно време е важна колку и онаа за возрасни. Секоја мајка сака нејзиното дете да изгледа убаво и модерно. Но знаете ли дека модата за најмалечките датира од пред само 200 години? Претходно децата морале да носат помали копии на дизајните за мажи и жени.

Сè до 19 век не постоеле манекенки и манекени, па дизајнерите користеле мали кукли за да им ги демонстрираат нивните креации на потрошувачите. Ова можеби било добра идеја бидејќи не морале да трошат огромни суми пари за модни ревии.

Кратките фризури денес се многу вообичаени и никој нема да се изненади доколку види девојка потстрижана кратко. Сепак, ситуацијата не била ваква отсекогаш. До пред некој период, само неверните жени ја носеле косата кратка. Тоа било обележување на нивната нечесност.

Многу познати мажи носат бради, меѓу кои се вбројуваат Бред Пит, Џорџ Клуни, Роберт Патинсон... Запуштениот изглед навистина секси им стои на повеќето од нив. Но доколку истите живееле во Русија во времето на Петар Велики, тие ќе морале да плаќаат посебен данок за своите бради. Оваа такса била воведена за да ги тера мажите да се бричат и да изгледаат „поевропски“.

Сигурно сте забележале дека мајчинството е многу популарно во Холивуд. Миранда Кер, Анџелина Џоли итн., постојано го промовираат мајчинството како тренд. Оваа „мода“ воопшто не е нова. Во 15 век, бременоста била популарна до тој степен што девојките кои не очекувале бебе, под облеката ставале перниччиња за да создадат илузија на труднички стомак.

Рачно направената облека денес е многу ценета низ светот и се смета за престижна бидејќи е апсолутно ексклузивна. Но до 1850-та година, 70 проценти од луѓето сами си правеле облека. Модата секако не им значела ништо - она што им било важно била удобноста.

Доколку ги разгледате модните списанија, како на пример Vogue, ќе забележите дека кај манекенките се истакнуваат природните разбушавени веѓи, но во периодот на Ренесансата, модните следбенички си ги бричеле своите веѓи. Дobar пример за тој тренд е сликата на Мона Лиза.

Извор: ИДИВИДИ



(31.1) Со која цел мажите почнале да носат модни додатоци?

(заокружи ја буквата пред точниот одговор)

- A. За да го истакнат својот социјален статус.
- B. За да го привлечат вниманието на жените.
- V. За да се чувствуваат задоволни.
- Г. За да бидат повеќе почитувани.

1 поен

(31.2) Што промовираат Миранда Кер и Анџелина Џоли како моден тренд?

(заокружи ја буквата пред точниот одговор)

- A. Нови фризури.
- B. Модерна облека.
- V. Модерен наикит.
- Г. Мајчинство.

1 поен

(31.3) Со што ја фиксирале својата фризура мажите и жените во 18 век?

(заокружи ја буквата пред точниот одговор)

- A. Лак за коса.
- B. Гел за коса.
- V. Крема за коса.
- Г. Со балсам за коса.

1 поен

(31.4) Според дадениот текст, кои модерни мажи носат брада?

(заокружи ја буквата пред точниот одговор)

- A. Мајкл Даглас, Марлон Брандо, Кијану Ривс.
- B. Бред Пит, Џорџ Клуни, Роберт Патинсон.
- V. Том Круз, Мел Гибсон, Џорџ Клуни.
- Г. Морган Фриман, Дензел Вошингтон, Бред Пит.

1 поен

(31.5) Зошто мажите од Русија во времето на Петар Велики морале да плаќаат посебен данок за своите бради?

(заокружи ја буквата пред точниот одговор)

- A. За да бидат поуредни и заради хигиена.
- B. За да го истакнат својот социјален статус.
- V. За да почнат да се бричат и да изгледаат поевропски.
- Г. За да се разликуваат според степенот на образование.

1 поен

(31.6) Што им наредил Бонапарта на своите кројачи?

(заокружи ја буквата пред точниот одговор)

- A. Да почнат да шијат капи.
- B. Да почнат да шијат копчиња на елеците.
- V. Да почнат да шијат копчиња на панталоните.
- Г. Да почнат да шијат копчиња на ракавите.

1 поен

(31.7) Зошто денес рачно направената облека се смета за престижна?

(заокружи ја буквата пред точниот одговор)

- A. Затоа што е ексклузивна.
- B. Затоа што е поудобна.
- V. Затоа што е помодерна.
- Г. Затоа што е поевтина.

1 поен

(31.8) Од што било направено средството за коса со кое мажите и жените ја фиксирале својата фризура?

(заокружи ја буквата пред точниот одговор)

- A. Од шеќер.
- B. Од лимон.
- V. Од говедска маст.
- Г. Од лушпи од орев.

1 поен

(31.9) Во 15 век девојките кои не очекувале бебе под облеката ставале:

(заокружи ја буквата пред точниот одговор)

- A. перничича.
- B. појаси.
- V. корсет.
- Г. свила.

1 поен

(31.10) Што правеле со своите веѓи следбеничките на модата во ренесансата?

(заокружи ја буквата пред точниот одговор)

- A. Ги разбушавувале своите веѓи.
- B. Ги бричеле своите веѓи.
- V. Ги фарбале своите веѓи.
- Г. Ги чешлале своите веѓи.

1 поен

ЕВРОПА МЕЃУ ИНТЕРНЕТОТ И МОБИЛНИТЕ УРЕДИ

Европската Интернет популација е во постојан пораст. До крајот на 2012-та година на Интернет „сурфале“ скоро 410 милиони европски граѓани, било на работа или дома, што е 7-процентен раст во однос на една година порано. Една петтина од сите Интернет посети пристигнале од страна на мобилните телефони и таблети, при што уделот на мобилните телефони изнесувал 75%.

Во пет европски земји (Германија, Велика Британија, Италија, Франција и Шпанија) мобилни телефони користеле скоро 241 милион корисници. Третица од нив биле на возраст до 35 години. Уделот на паметните телефони во категоријата корисник на мобилни уреди е голем – добри 136 милиони односно 57% од корисниците. Она што најмногу привлекува внимание е разликата на уделот на користење на паметните телефони по одделни држави. Во Шпанија паметни телефони користат 66% од корисниците на мобилни телефони, додека во Германија истата бројка изнесува „само“ 51 отсто. Исто така од петте разгледувани земји токму во Германија се наоѓа најмалиот број на корисници на паметни телефони. Сосема е сигурно дека бројот на корисници на паметни телефони во иднина ќе се зголемува бидејќи во декември 2012-та година 75% од вкупно купените телефони биле „паметни“.

Најчесто користен оперативен систем на паметните телефони е оперативниот систем на Гугл – Андроид, кого го користат 50% од телефоните, а по него следи Епл со удел од 20%. Користењето на мобилните телефони се менува со светлосна брзина. Во декември 2012-та година дури 8,2% од луѓето го користеле телефонот само за разговор, 32,5% од нив го користеле и за СМС-пораки без користење на мобилните медиуми. Значи 60% од корисниците уште тогаш телефоните ги користеле за мобилните медиуми што значи за пребарување на интернетот, купување, посетување на друштвените мрежи, играње игри и слично. Клучен податок е дека од декември 2011-та, значи во период од една година, користењето на мобилните медиуми забележал раст од 30%. Може да се каже дека дури 23 милиони од популацијата од петте погоре споменати држави има и паметни телефони и таблети.

Неверојатен раст доживеаја видео содржините. Прегледувањето на видео содржините на компјутерите од декември 2011-та до декември 2012-та година пораснал за 5 %.

Започнавме со општи податоци, па така полека и ќе заклучиме. Пребарувачот „Гугл“ е сè уште без конкуренција меѓу корисниците на Интернет во ЕУ. Неговиот удел на истражуваното подрачје е дури 86%, по него следат „Yandex“ со 10%, „Mail.Ru“ со 2%, „Bing“ и „Ask Network“ со по 1%.

Се чини дека Интернетот како и неговите корисници се селат во мобилните води – на паметни телефони и таблети. Притоа важно е да се напомене дека на таквиот тренд се прилагодуваат и понудувачите на производи и услуги, но секако и агенциите за огласување, кои во своите понуди мора да ги вметнат и новите комуникациски канали како Интернетот и да знаат да ја предвидат иднината или барем еден дел од неа. Што се однесува до среќата, таа и онака секогаш ги следи храбрите.

http://www.ris.org/uploadi/editor/13646247392013_europe_digital_future_in_focus.pdf

(32.1) Колку европски граѓани пребарувале на Интернет до крајот на 2012 година?

1 поен

1	2
---	---

(32.2) Колку проценти од корисниците на телефони во Шпанија користат паметни телефони?

1 поен

1	2
---	---

(32.3) Во која од петте разгледувани земји е најмал бројот на корисници на паметни телефони?

1 поен

1	2
---	---

(32.4) Кој е најкористениот оперативен систем на паметни телефони?

1 поен

1	2
---	---

(32.5) Во декември 2012-та година дури 8,2% од луѓето го користеле телефонот само за:

1 поен

1	2
---	---

(32.6) Користење на кои содржини се зголемува за пет проценти во периодот меѓу декември 2011 г. и декември 2012 година?

1 поен

1	2
---	---

(32.7) Кој Интернет пребарувач е без конкуренција?

1 поен

1	2
---	---

(32.8) Агенциите за огласување во своите понуди мораат да вметнат:

1 поен

1	2
---	---

Lined writing area consisting of 30 horizontal lines.



Blank writing area consisting of 25 horizontal lines.

јазик	
1	2
композиција на текстот	
1	2
содржина	
1	2

ПРАЗНА СТРАНИЦА

ПРАЗНА СТРАНИЦА